



Syro Malabar Community

in the Archdiocese of Vienna
Ordinariate for the Faithful of the Eastern Catholic Churches in Austria
Tivoligasse 20, A - 1120 Vienna
www.iccvienna.org

8th December 2019

SMC Bulletin Vol. 14.3

ഇത് മംഗലവാർത്തക്കാലം. ഹൃദയാനന്ദത്തിന്റേയും, കലർപ്പില്ലാത്ത സന്തോഷത്തിന്റേയും, അതിരില്ലാത്ത സ്നേഹത്തിന്റേയും, കൃപയ്ക്കുമേൽ കൃപ നമ്മുടെ അസ്തിത്വത്തിലേക്ക് ഒഴുകിയെത്തുന്ന ഭാഗ്യനിമിഷങ്ങളുടെ ആഗമനകാലം. മനുഷ്യാസ്തിത്വത്തിന്റെ സമസ്ത മേഘലകളിലും അലിഞ്ഞുചേർന്ന് മനുഷ്യകുലത്തെ മുഴുവൻ പാപത്തിന്റെ കെടുതികളിൽ നിന്നും ദുഷ്ടാരുപിയുടെ ബന്ധനങ്ങളിൽ നിന്നും രക്ഷിച്ച് നിത്യജീവന്റെ സ്വർഗ്ഗീയാസ്തിത്വത്തിലേക്ക് ഉയർത്തിയ ദൈവസുതനായ യേശുവിന്റെ ചരിത്രപരമായ പിറവിയുടെ സന്തോഷത്തിന്റേയും, അവനിൽ വിശ്വസിക്കുന്നവന്റെ ജീവിതമാകുന്ന സ്നേഹത്തൊട്ടിലിൽ അനുനിമിഷം പുതുസൃഷ്ടിയാകുന്ന ക്രിസ്തുശിഷ്യനിലെ കൃപാഭിഷേകാനുഭവത്തിന്റേയും അസുലഭാവസരമാണ് ഈ മംഗലവാർത്തക്കാലവും തുടർന്നുള്ള പിറവിക്കാലവും. ഇവയുടെ കൃപയും അനുഗ്രഹങ്ങളും നമ്മുടെ അന്തരാത്മാവിലേക്ക് ഉൾക്കൊള്ളുവാനും അവയുടെ പ്രകാശിത ചൈതന്യത്തിൽ ജീവിതത്തെ ശക്തമായ ക്രിസ്തീയ സാക്ഷ്യമാക്കുവാനും പുൽക്കൂട്ടിൽ ജാതനായ ഉണ്ണിയേശു നമ്മെ സ്നേഹത്തോടെ ക്ഷണിക്കുന്നു.

ഒട്ടേറെ വർഷങ്ങളായി സ്നേഹത്തിലും ഐക്യത്തിലും സാഹോദര്യത്തിലും കഴിയുന്നവരാണ് വിയനായിലെ മലയാളി ക്രിസ്തീയ സമൂഹം. വ്യത്യസ്തമായ വിശ്വാസ പാരമ്പര്യവും, തനിമയുള്ള ആരാധനാരീതികളും, അജപാലന സംസ്കാരത്തിന്റെ വൈവിധ്യവും ഉള്ള സഭാസമൂഹങ്ങളുടെ കൂട്ടായ്മയാണിത്. പൂർവ്വികരുടേയും, മാതാപിതാക്കളുടേയും, ക്രിസ്തീയ വിശ്വാസത്തിന്റേയും കുടുംബ ജീവിത മൂല്യങ്ങളുടേയും ഉൾക്കാഴ്ചയും ചൈതന്യവും ഗന്ധവും സ്വന്തം അന്തരാത്മാവിൽ ആവാഹിച്ച് ദൈവപരിപാലനയാൽ ഒട്ടേറെ ശുഭപ്രതീക്ഷകളുമായി ഇവിടെ എത്തിയവരാണ് നമ്മിൽ മിക്കവരും. അങ്ങനെയെത്തി പിന്നീട് മറ്റ് യൂറോപ്യൻ-അമേരിക്കൻ രാജ്യങ്ങളിലേക്ക് പോയ മിക്കവർക്കും സാമാന്യം നല്ല ജീവിതം നയിക്കുവാനും, മെച്ചമായ കുടുംബം സ്ഥാപിക്കുവാനും സാധിച്ചു. അതിന് സഹായകമായ എല്ലാ സാധ്യതകളും ഇവിടെ ദൈവകൃപയാൽ ലഭ്യമായി. എങ്കിലും ഇവിടത്തെ സിറ്റി സംസ്കാരത്തിന്റെ ഗ്ലാമറും, പൊലിമയും ആസ്വദിച്ച് സാമ്പത്തിക സുരക്ഷിതത്വത്തിന്റെ സുഖവും അനുഭവിച്ച് സാവകാശം പൈതൃക വിശ്വാസത്തിന്റേയും കുടുംബ പൈതൃകത്തിന്റേയും മൂല്യബോധം നഷ്ടപ്പെടുത്തി പാശ്ചാത്യസംസ്കാരത്തിലേക്ക് മനസ്സും ശരീരവും ജീവിതശൈലിയും മാത്രമല്ല, മലയാളിയുടെ അമൂല്യനിധിയായ ആത്മീയ-ധാർമ്മിക ബോധവും സ്വന്തം ആത്മാവിന്റെ വിശ്വാസതനിമയും വിദേശവൽക്കരിച്ച് സ്വതബോധം നഷ്ടപ്പെടുന്നവരുടെ എണ്ണം ഇവിടെ കുറച്ചൊന്നുമല്ല. അവരുടെ തലമുക്കളുടേയും അസ്തിത്വത്തിന്റെ മുഖമുദ്രയും അതുതന്നെയായിരിക്കും. പലർക്കും നഷ്ടങ്ങളുടെ ബോധം തെളിയുമ്പോഴേക്കും തിരിച്ചെടുക്കാൻ പറ്റാത്ത നാശത്തിന്റെ പ്രളയവും കടന്നുപോയിരിക്കും.

വാസ്തവത്തിൽ, ഇവിടെ ദൈവം നമുക്ക്, നമ്മുടെ കുടുംബങ്ങൾക്ക് എത്ര മഹത്തായ അനുഗ്രഹങ്ങളാണ് നൽകിക്കൊടുത്തിരിക്കുന്നത്. നമ്മുടെ വിശ്വാസപാരമ്പര്യവും പൈതൃകസഭയുടെ ആരാധനാക്രമമനുസരിച്ച് ഒന്നിച്ചു കൂടുവാനും പ്രാർത്ഥിക്കുവാനും കുദാശകൾ പരികർമ്മം ചെയ്യുവാനും വിശുദ്ധ കുർബ്ബാന അർപ്പിക്കുവാനും മക്കൾക്ക് വിശ്വാസ പരിശീലനം നൽകുവാനും വേറീയുള്ള ദൈവഭവനവും വിശുദ്ധ ബലിപീഠവും സഭാമാതാവ് നമുക്ക് ഒരുക്കിത്തന്നിരിക്കുന്നു. അങ്ങനെ കർത്താവിന്റെ വാഗ്ദാനം നമുക്കായി നിറവേറ്റിയിരിക്കുന്നു: “നിങ്ങൾക്ക് സ്വന്തമായി ഒരു ബലിപീഠമുണ്ട്. തക്കസമയത്ത് കരുണയും കൃപയും ലഭിക്കുന്നതിനായ് കൃപാസിംഹാസനമായ ഈ ബലിപീഠത്തിലേക്ക് നിങ്ങൾ അണയുവിൻ”. എന്നാൽ, ദൗർഭാഗ്യമെന്നു പറയട്ടെ! പലർക്കും കൃപയുടേയും അനുഗ്രഹങ്ങളുടേയും ഈ ഊർജ്ജ സ്രോതസ്സിന്റെ കൃപാഭിഷേകം ലഭിക്കുന്നില്ല. അതിനുവേണ്ടി ഉൾക്കാഴ്ചയും തിരിച്ചറിവും പൈതൃക മൂല്യബോധവും നഷ്ടപ്പെട്ടിരിക്കുന്നു. നമ്മുടെ തനിമയാർന്ന സംസ്കാരത്തിലേക്ക് അലിഞ്ഞുചേർന്ന നമ്മുടെ കർത്താവും നാഥനുമായ യേശു ക്രിസ്തുവിന്റെ സ്നേഹാഗ്നി എരിഞ്ഞുനിൽക്കുന്ന അവിടത്തെ ഹൃദയമാകുന്ന ബലിപീഠത്തെപ്പോലും അവഗണിച്ച് മലിനമാക്കുന്ന പ്രവണത ഒരന്ധകാര സംസ്കാരത്തിന്റെ പ്രകടമായ പ്രവണതയായി വളരുന്നു. തത്ഫലമായി ആത്മബന്ധങ്ങളുടെയും കുടുംബ ബന്ധങ്ങളുടെയും തകർച്ചയ്ക്കും കാരണമാകുന്നു. അങ്ങനെ വിശുദ്ധ ജോൺ പോൾ രണ്ടാമൻ പാപ്പ പറയുന്നതുപോലെ ഒരു മരണസംസ്കാരത്തിന്റെ ലക്ഷണങ്ങൾ പ്രത്യക്ഷപ്പെടുന്നു.

തത്ഫലമായി, ഹൃദയത്തിൽ സ്വന്തം ഈശോയുടെ ദേവനെ പ്രതിഷ്ഠിച്ച് ആത്മനാഥനായ യേശുവിനെ പടികടത്തി വിഗ്രഹാരാധനയുടെ പാഷണ്ഠത കലർന്ന ഭക്തിയുടെ ലഹരിയിൽ സ്വന്തം ആത്മാവിലെ കൃപാഭിഷേകം നഷ്ടമാകുന്നതോടെ മാതാവിനേയും പിതാവിനേയും ആത്മീയ ഗുരുവിനേയും അവരിലൂടെ സമീപസ്ഥനാകുന്ന സത്യദൈവത്തേയും തിരിച്ചറിയാനോ സ്നേഹിക്കാനോ

ബഹുമാനിക്കാനോ പറ്റാത്തവിധം ബുദ്ധിയും മനസ്സും ചിന്തകളും സംസാര സംസ്കൃതിയും വിഷലിപ്തമാകുന്നതോടെ ജീവിതത്തിന്റെ ട്രാജഡിയും നിർണ്ണയിക്കപ്പെടുന്നു. അതോടെ, പൈതൃക വിശ്വാസത്തിലൂടെ ലഭ്യമായ കൃപാഭിഷേക അവബോധവും, പാപബോധവും നഷ്ടപ്പെടുന്ന ആത്മീയത്തകർച്ചയുടെ പടുകുഴിയിലേക്ക് കുപ്പുകുത്തുന്നു. ഭൗതികതയുടെ ആകർഷണപ്പൊലിമയും ആസാദ്യതയുമുള്ള ആ പാതാളലോകത്തുനിന്ന് രക്ഷപെടുക അത്ര എളുപ്പമല്ല. യൂറോപ്പിൽ പ്രകടമായി വ്യാപിക്കുന്ന ഇത്തരം സെക്കുലർ പ്രവണതയിൽ നമ്മളും നമ്മുടെ തലമുറകളും പെട്ടുപോകാതിരിക്കാൻ നമുക്ക് അതീവ ജാഗ്രതയോടെ കഴിയാം.

മാതാപിതാക്കളുടെ അടിയുറച്ച ദൈവാശ്രയബോധത്തിന്റേയും ആഴമായ വിശ്വാസത്തിന്റേയും കൃപാശക്തിയും നമ്മളും അവരുടെ മക്കളിൽ എങ്ങനെ ഫലദായകമാകുമെന്നതിന്റെ മഹത്തായ സാക്ഷ്യമാണല്ലോ ദാവീദിന്റെ മകനായ സോളമന്റെ മഹത്വപൂർണ്ണമായ ഉയർച്ചയും ഐശ്വര്യവും. എന്നാൽ, ഈ പൈതൃക വിശ്വാസസമ്പത്ത് തന്റെ ജീവിതാന്ത്യംവരെ നിലനിർത്തി തന്റെ മകനായ റഹോബൊവാമിന് പകർന്ന് കൊടുക്കുന്നതിൽ പിതാവായ സോളമൻ പരാജയപ്പെടുന്നതോടെ വിശാലമായ സാമ്രാജ്യവും അനുഗ്രഹീതമായ പിൻതലമുറകളും ക്ഷയിക്കുന്നു. അതുകൊണ്ട് വിശ്വാസ തീഷ്ണതയുള്ള മാതാപിതാക്കൾ സ്വന്തം കുടുംബത്തിന്റെ മാത്രമല്ല, മാനവ സമൂഹത്തിന്റെ തന്നെ ഭാഗ്യവും വെളിച്ചവുമെന്ന് ഫ്രാൻസീസ് പാപ്പ പറയുന്നത്. കാരണം അവർ സകലരേയും സകലത്തിനേയും പ്രകാശിതമാക്കുന്നു. മലാക്കിയാസ് പ്രവാചകൻ പ്രഘോഷിക്കുന്നതുപോലെ അത്തരത്തിലുള്ള പിതാക്കന്മാരുടെ ഹൃദയങ്ങളെ മക്കളിലേക്കും മക്കളുടെ ഹൃദയങ്ങളെ പിതാക്കന്മാരിലേക്കും ചേർത്തുവെച്ച് ദൈവാനുഗ്രഹമുള്ള തലമുറകളെ ദൈവംതന്നെ രൂപപ്പെടുത്തിയെടുക്കുന്നു. ഇത്തരം മാതാപിതാക്കൾക്കും മക്കൾക്കും തങ്ങളുടെ ആത്മനാഥനായ യേശുവിന്റെ അഭിഷേകാഗ്നി എരിഞ്ഞു നിലകുന്ന ഹൃദയമാകുന്ന ബലിപീഠത്തിലേയ്ക്ക് തീഷ്ണതയോടെ വന്നുവന്നുവൻ ദൂരമോ, സമയമോ, ഭാഷയോ ജീവിത സാഹചര്യങ്ങളിൽ യാതൊന്നും തടസ്സമാകില്ല. ഒരാളുടേയും ദുഷ്പ്രേരണയോ, കുത്തുവാക്കുകളോ തളർത്തുകയില്ല. ഇത്തരത്തിൽ അഭിഷേക ചൈതന്യമുള്ള അനുഗ്രഹീതരായ സഭാമക്കളുടെ ആനന്ദത്തിലേക്കും സന്തോഷത്തിലേക്കും സമൃദ്ധിയിലേക്കും ഉണ്ണിയേശു നമ്മെ നയിക്കുമാറാകട്ടെ. ക്രിസ്തുമസ്സിന്റേയും പുതുവത്സരത്തിന്റേയും അനുഗ്രഹാശംസകൾ ഏവർക്കും നേരുന്നു.

സ്നേഹാശംസകളോടെ,

P. Thomas Thandappilly CST, SMC Chaplain

P. Wilson Mecheril MCBS SMC Assist. Chaplain

Please Note the Following Events of the Syro Malabar Community Vienna

22nd December 2019 Christmas Confession in Maria Lourdes from 10. 45 to 13. 00hrs and
In Saikogasse 8 from 16. 15 to 18. 00hrs

25th December: Piravythirunal Vespara followed by Solemn Christmas Qurbana at 15. 00hrs in Maria Lourdes: Main Celebrant: P. Wilson Mecheril MCBS; Homily: Rev. Fr. Mathias Oliverkunju

31st December: Tuesday : Thanksgiving Mass at 18. 30 hrs in Maria Lourdes.

31. December 2019: Last date to register for Confirmation –Firmung - in Syro Malabar Rite on 31st May 2020.

1st January 2020: Syro Malabar Malayalam Mass at 19.00hrs in St. Joseph Church Essling.

9th February 2020: Patroziniumfest in Maria Lourdes at 9.30. No Malayalam Mass in Maria Lourdes on this day.

24th May 2020 First Communion in Syro Malabar Community at 11.30 hrs in Maria Lourdes.

17, 18th, 19th April 2020: Annual Retreat of the Syro Malabar Community Vienna.

21st June 2020: Syro Malabar Community Festival: Qurbana at 15. 00hrs; Procession at 17. 00hrs in Maria Lourdes.

Please note that all those members of the Syro Malabar Church who reside in Vienna are requested to register at the Syro Malabar Community in the Archdiocese of Vienna. That is needed not only for getting any official document, but for maintaining your communion with your own Mother Church of the Syro Malabar Faith and Tradition.

Verleger: Steephen Chevookaran, Media & Communications for the Syro Malabar Community, Vienna